



जयपुर विद्युत वितरण निगम लिमिटेड
(जन सम्पर्क अनुभाग)
प्रेस-विज्ञप्ति

जयपुर डिस्कॉम में 130 विद्युत सब-स्टेशनों पर बिजली चौपाल
का आयोजन 17 मार्च को

जयपुर, 16 मार्च। ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं/शिकायतों के मौके पर ही समाधान के लिए मंगलवार 17 मार्च, 2015 को जयपुर डिस्कॉम में 33/11 केवी. के 130 सब-स्टेशनों पर बिजली चौपाल का आयोजन किया जाएगा।

जयपुर विद्युत वितरण निगम के प्रबन्ध निदेशक श्री अनुराग भारद्वाज ने बताया कि मंगलवार 17 मार्च, 2015 को जयपुर डिस्कॉम के प्रत्येक उपखण्ड में एक 33/11 केवी. सब-स्टेशन पर आयोजित बिजली चौपाल में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनका मौके पर दिए गए निर्धारित समय में ही समाधान किया जाएगा।

उन्होंने बताया कि जयपुर जिला वृत्त में मंगलवार 17 मार्च, 2015 को 33/11 केवी0 उप-केन्द्र रतनपुरा, खोरा, सामरेड, डेडपुरा, कालवाड़, कानोता, 12 मील, नीमेड़ा, दहलाला, रामपुरा उत्ती, रीको द्वितीय सब-स्टेशन द्वितीय, बांसा, रुण्डल, पीलिया, पुनाना, अमरसर, कालाडेरा रुरल, सामोता का बास, बधाल रोही, जोबनेर, साखून, बोराज, माधो का बास, नोरंगपुरा, नांगल चेचिका एवं पाथरेडी उप-केन्द्रों पर बिजली चौपाल आयोजित की जाएगी।

विद्युत उपभोक्ताओं से अनुरोध है कि मंगलवार को आयोजित होने वाली बिजली चौपाल में अधिक से अधिक संख्या में आए और मौके पर ही बिजली से सम्बन्धित समस्याओं का समाधान पाएं।

प्रेस विज्ञप्ति संख्या- 200/2015